

Tislima lil Ġużè Chetcuti



Ġużè Chetcuti (1914-2006) kien patrijott, prozatur, poeta, u habib. Patrijott Bormliz. Twieled Bormla u habb lill-Belt Cospicua. Ghalkemm ghex ghal hafna snin barra minn beltna, ma kienx jonqos li jiġi fostna fil-festa u fl-Irxox, u f'kull okkażjoni li tinqala'. B'qalbu baqa' dejjem hawn. Meta konna niltaqghu dejjem isemmi Bormla. Ghalih kienet tfisser l-identità vera tiegħu. Kien ukoll patrijott Malti. Kien iħobb ilsien, anzi ddedika hajtu għall-Malti u l-kitba bil-Malti, kien iħobb l-istorja ta' pajjiżna. Il-ġrajja tagħna bhala poplu kien kburi wisq bihom.

Għamel isem bhala rumanzier: kiteb disa' rumanzi u hames ġabriet ta' novella. Kiteb ukoll erba' drammi. Kellu pinna qawwija u hawtiela. U kellu, fuq kollox imhabba lejn il-bnedmin u kapaċità kbira biex jiddiskrivi l-karattri tagħhom, kliemhom, kif ukoll l-ambjent fejn jghixu. Id-djalogi tal-karattri tiegħu kienu naturali, għaliex il-lingwa li kien juża kienet dik li trabba fiha: dik tal-belt tagħna.

Għamel isem ikbar bhala poeta. Kiteb poeziji kontinwament għal medda ta' sebgħin sena shaħ. Kiteb fuq il-familja, kiteb fuq pajjiżna. Kien poeta li kanta lil Malta fil-gwerra, li ghex mill-qrib, kanta wkoll lil Malta fl-iżvilupp soċjali tagħha. Kien poeta reliġjuż: ma nistgħux ninsew l-oratorju tiegħu lil Marija Immakulata. Il-versi tiegħu kienu herġin mill-qalb. U bla ma jaqtgħu xejn, għaliex Ġużè Chetcuti kellu vina poetika mimlija ispirazzjoni, u kitba mill-iktar faċli. Kienet kitba wkoll li tinftiehem u tingħoġob.

Chetcuti kien iddedikat għall-ilsien Malti, iżda kien jaf u jiggosta l-ilsna u l-letteraturi tagħhom. Barra mill-Ingliz huwa kien jaf tajjeb kemm it-Taljan kif ukoll il-Franċiż. Qaleb għall-Malti drammi ta' Luigi Pirandello, poeziji ta' Salvatore Quasimodo, kif ukoll drammi shih ta' missieri *Giuditta di Betulia*, kif ukoll il-kteib ta' poeziji ta' Giovanni Curmi *Cenere*. Kellu mbagħad xoghlijiet tiegħu li ġew tradotti għat-Taljan u oħrajn għall-Ingliz.

Jien kelli x-xorti li nkun nafu mill-qrib u kont ingawdi l-ħbiberija tiegħu. Madankollu Chetcuti kien habib ta' kulhadd. Kien jiehu pjaċir jiltaqa; man-nies u jitkellem magħhom. Il-ħbiberija kienet ġewwa fih, parti mill-essri tiegħu.

Huwa kien ukoll għalliem; kellu attenzjoni kbira għall-grammatika, u kien jaf jgħalliem. Iltqajt ma' numru kbir ta' nies, li llum jokkupaw pożizzjonijiet importanti fis-soċjetà Maltija, illi tghallmu mingħandu.

Fis-26 ta' Settembru ta' din is-sena fl-*Auberge de Castile*, saret serata k commemorattiva, taht il-presidenza tal-Prim Ministru, organizzata mill-Ministru ta' l-Edukazzjoni. Kienet okkazzjoni ufficjali li biha dan il-kompajzan taghna gie mweġġah min-nazzjon kollu wara mewtu, u anke f'hajtu kien inghata l-medalja ta' l-Ordni tal-Mertu. Kelli l-pjaċir li nitkellem f'Kastilja, u l-unur li l-medalja tal-mertu kont wahhaltha fuq sidru jien meta kont President. Kien haqqu dan il-gieh u iktar. Meta ghalaq tmenin sena kienet saret ukoll serata b'giewu mill-Ghaqda tal-Poeti Maltin, li kont ospitajt fil-Palazz tal-Belt Valletta, u anke l-Kazin tal-Banda San Ġorġ kien tah il-gieh li kien jisthoqqlu.

Ta' min iżommu bhala eżempju: eżempju ta' letterat li qatt ma nqata' mill-hajja tan-nazzjon, ta' poeta li kien ghożż il-familja tieghu, dik li fforma hu: lill-ewwel mara Lina, l-imhabba ta' żghożitu, lit-tieni mara li akkumpanjatu fi xjuhitu wara li romol, lil uliedu, u l-familja mnejn hareġ, il-ġenituri u lil hutu, speċjalment lil huh Ġorġ, poeta iehor Bormliż li miet dan l-ahhar, warajh, fl-Awstralja, ta' poeta reliġjuż, li kanta lill-Madonna b'mod speċjali. Ta' rumanzier li ddeskriva tant tajjed lill-poplu taghna bil-merti u d-difetti tieghu kollha. Ta' grammatiku u studjuż tal-letteratura u ta' l-ilsien. Ta' habib bla ghira jew hjiena. Naghmel appell lil huti Bormliži biex jaqraw ix-xoghlijiet tieghu ghaliex huma ta' fejda kbira. Speċjalment, iżda mhux biss ghaż-żghażagh.

THREE CITIES FISH SHOP

Raymond ta' Gustu

Tel: 2189 5822

Mob: 9944 2924



TOPS 'N' TAILS

You both deserve the elegance
of a new range of clothes
on your special occasions.

*To look smart and elegantly dressed, why not visit us
for a wide selection of tails, dinner jackets,
spencer and morning suits.*

Even Coloured Suits available at:

51, Marina Street, Pietà • Tel: 21 235666 • Fax: 21 227110